

اسلامی شریعت میں پیشہ و کالت کی حیثیت

تحریر - خادم حسین الہی بخش

ترجمہ: عصمت اللہ - فقائد ادارہ معارف اسلامی منصوٰت

وکالت عربی زبان کا لفظ ہے، جس کے معنی میں سپرد کرنا، تفویض کرنا، حفاظت و نگرانی کرنا اور اختیار کرنا ہیں۔ قرآن مجید میں ہے "وَعَلَى اللَّهِ تَوَكَّلْنَا" یعنی ہم نے اپنے تمام معاملات اللہ کے سپرد کر دیئے ہیں۔ فقہی (قانونی) اصطلاح میں اس کا مفہوم اپنی سہولت اور آزمائش کی خاطر یا عجز و معدود ری کی بنا پر شرعاً جائز اور معلوم تصرف میں کسی کو اپنا قائم مقام بنانا ہے۔ بعض فقہاء نے اس کی تعریف یوں کی ہے۔ "تصرف کا شرعاً حق رکھنے والے شخص کا کسی کو قابل نیابت امور میں اختیارات تفویض کرنا، جنہیں وہ متوکل کی طرف سے زناگی یا استعمال کر سکتا ہوئے وکالت کا جواز قرآن و حدیث اور اجماع سے ثابت ہے۔ چنانچہ اللہ تعالیٰ فرماتے ہیں۔

إِنَّمَا الصَّدَقَاتُ لِلْفُقَارَاءِ وَالْمَسَاكِينِ وَالْعَامِلِيِّينَ

یعنی صدقات تو دراصل فقیروں، مسکینوں اور عاملین صدقات کے لیے ہیں۔

لہ رد المحتار علی الدر المختار - محمد بن عابدین ۳/۵۵۳ - اور الباب نے شرح

الكتاب - عبد الغنی الغنیمی ۲/۱۳۸ -

لہ مفہوم المحتاج الی معرفۃ معانی المنهاج -

اور عاملینِ زکوٰۃ دراصل مستحقین کی طرف سے نائب کے طور پر صاحبِ نصاب لوگوں سے زکوٰۃ وصول کرتے ہیں۔ حدیث میں ہے کہ رسول اللہ صلی اللہ علیہ وسلم نے عروہ بن بارقی کو ایک بکری کی خریداری، عمر و بن امیہ الصنفی کو اُمّہ عبیدیہ کے نکاح اور ابو رافع رضی اللہ عنہ کو اُمّہ المؤمنین حضرت میمونہ رضی اللہ عنہا کے نکاح میں اپنا وکیل مقرر کیا تھا۔

أمرت کا اس بات پر اجماع ہے کہ ضرورت کی بنابر وکالت فی الجملہ جائز ہے۔ اس لیے کہ ہر آدمی اپنے سارے ضروری کاموں کو از خود سرا نجام دینے کی صفتیت یا فرصت نہیں رکھتا۔ وکالت میں تصور میں چار چیزیں بنیاد کے طور پر شامل ہیں۔ ان کے بغیر وکالت مکمل نہیں ہو سکتی۔

۱۔ موکل ۲۔ وکیل ۳۔ موکل فیہ۔ یعنی جس کام یا غرض میں وکیل کو اختیارات دیتے گئے ہیں۔ ۴۔ صیغہ یعنی وکالت نامہ کے لیے قانونی الفاظ۔ موکل اور وکیل دونوں کا عاقل ہونا ضروری ہے۔ موکل کے لیے ضروری ہے کہ جس کام میں وہ وکیل بنائے ہے وہ اُسے خود کرنے کا اہل ہو۔ وکیل کے لیے ضروری ہے کہ اُسے اپنے وکیل بنائے جانے کا علم ہو نیز یہ کروکیل اور جس کام میں وکالت کے اختیارات دیتے مقصود ہیں، دونوں کو معلوم ہوں۔ وکالت کا ثبوت موکل کے اقرار یا گواہوں کی شہادت سے ہو گا۔

وکالت دراصل ایک رضاکارانہ اور بلا معاوضہ معاملہ ہے جسے بعض انسانی وسایاب اور معاشرتی حالات کی بنابر جائز قرار دیا گیا ہے۔ یہ گویا اپنے حق کے حصول کے لیے ایک ضرورت مند کے ساتھ رضاکارانہ تعاون کی ایک شکل ہے جس میں انجمن اور فیض لینا اس کے بنیادی روح کے خلاف ہے۔

یہ کوئی فن یا ہنر بھی نہیں جس کو روزی کمانے کا ذریعہ بنا�ا جاسکے۔ اہنی وجہ کی بنا پر و المختار کے مصنف فرماتے ہیں کہ عقد وکالت ایک امانت ہے، جس کو فروخت نہیں کیا جاسکتا۔ البتہ اکثر فقهاء کی رائے ہے کہ ایک مقرر اور طریفین

(موکل اور وکیل) کو معلوم امجرت و فیس پر وکیل بنانا درست ہے۔ اور وکیل جب طے شدہ ذمہ داری کوہ پورا کر دے تو وہ امجرت کا حق دار ہے۔ اور اگر امجرت پہلے طے نہ کی گئی ہو یا بعد میں معلوم ہو کہ عقد و کالت شرعاً فاسد تھا تو وکیل کو عرف عام کے مطابق اس کام کی امجرت نہ گئی۔

قاعدہ کلیہ یہ ہے کہ یہ حقوق میں نیابت جائز ہے۔ ان میں وکالت بھی درست ہے۔ جن چیزوں میں موکل کے لیے کوئی فائدہ یا مصلحت ہو۔ انہی میں اُسے اختیار و کالت استعمال کرنے کا حق ہے۔ اور جس کام میں موکل کے لیے کوئی مصلحت نہ ہو۔ وکیل شرعاً ایسے امور میں معزول نصویر ہو گا۔ اسی بنا پر خالص بدفی عبادات مثلاً نماز، غلام کی آزادی و ظہار، لعان میں وکالت جائز ہیں۔

جملہ اُن حقوق کے جن میں نیابت و کالت جائز ہے۔ ایک حق خصوصیت ہے یعنی دو آدمیوں میں کسی حق میں تنازع و تکرار۔ چونکہ یہ حق خصوصیت تمام قابل نزارع انسانی معاملات کو شامل ہے۔ اس لیے فقہاء اللہ تعالیٰ نے فرقین مدعی اور مدعا علیہ کے درمیان تمام متنازعہ امور میں وکالت کو جائز قرار دیا ہے، البتہ یہ بات ابتداء میں بھی سمجھ لیتے کہ وکالت ایک عام چیز ہے، جس کو نیابت کے مفہوم میں ہم لے سکتے ہیں۔ اور یہ تمام معاملات عین کو بعض عبادات مالیہ یا عبادات مرکبہ میں بھی ہو سکتی ہے۔ مثلاً زکوٰۃ اور حجج میں۔ البتہ وکالت بالخصوصیت اس کی ایک قسم ہے جو صرف فرقین میں اختلاف و تنازع کی صورت میں ہوگی۔ اور چونکہ آدمیوں میں تنازعہ و تکرار اصراف حقوق العباد اور اس کے مختلفات میں ہو سکتا ہے۔ اس لیے تمام عبادات اور حقوق اور وکالت بالخصوصیت سے مستثنی ہوں گے۔ موجودہ عالمی میں رائج و کالت فقہائے اسلام کی وکالت بالخصوصیت کی ایک:

تمام فقہاء اسلام اس بات پر متفق ہیں۔ حدود اللہ میں سے حدِ زنا اور حدِ شرب رخمر میں ملزم کی جانب سے وکالت درست نہیں۔ اور ان دو حدود میں وکالت

ایک ایسا..... لا یعنی کام جس کے باطل ہونے پر امرتِ مُسلمہ کا اتفاق ہے۔ نیز یہ کہ حد کو طماننا اور مجرم کو تحفظ مہتیا کرنا ہی نیابت شریعت کے منافی ہے، اس لیے حدود اہل تعالیٰ کا حق ہیں اور حب ان کے جرائم کا ارتکاب ہو جائے تو جلتے تو حد کی تنفیذ کے ذریعے حقوقِ اللہ کی حفاظت ضروری ہوتی ہے اور وکالت پر نکھل جن حقوق میں جائز ہے جو قابل نیابت ہوں اور حدود قابل نیابت نہیں ہیں۔ فقہ حنفی کی معروف کتاب ”بدائع الصنائع“ کے مصنف امام کاساتی رحمۃ اللہ فرماتے ہیں۔

”جن حدود میں خصوصیت، فریقینِ مقدمہ مر کے درمیان زبان تنازع و تکرار کی ضرورت نہیں ہوتی۔ مثلاً حد زنا اور حد شرب، ان کے اثبات میں وکالت درست نہیں۔ اس لیے کہ یہ حدود قاضی کے سامنے گواہوں کی شہادت یا ملزم کے اقرار سے ثابت ہو جاتی ہیں، خصوصیت کی ضرورت نہیں ہوتی۔“ تکملہ فتح القدیر کے مولف لکھتے ہیں۔ ”یہ جان لینا ضروری ہے کہ جو لوگ حدود کے اثبات میں وکالت کو جائز قرار دیتے ہیں، آن کے نزدیک حدود سے مراد صرف حدِ قذف اور حدِ سرقہ ہوتی ہے۔ اسی لیے حد زنا اور حد شرب کے اثبات میں کسی کو وکیل بنانا باتفاق فقہاء جائز نہیں۔ اس لیے کہ ان میں حق المعاون نہیں ہے۔ بلکہ اس سے آگے بڑھ کر بعض فقہاء سلف فرماتے ہیں کہ ملزم کی جانب سے وکالت تمام حدود۔ سرقہ، قذف، سراپہ، زنا، شراب خمر۔ میں جائز نہیں اور ان تمام حدود کے مقدمات کی تفتیش و تحقیق اور سماعت میں صرف قاضی یا اس کا نائب و ملزم شرکیں ہوں گے۔“

فقہاء نے اپنی اس رائے کے لیے ان مقدماتِ حدود کو اساس و دلیل بنایا ہے جو

عہدِ رسالت نبی کریم کے سامنے پیش ہوتے۔

مثلاً حارتنا کے متعلق ایسے مقدمات ملتے ہیں جو موجودہ رائج یغیر اسلامی قوانین اور اس کے ماہرین کی نظر میں وکالت کے مستحق تھے۔ لیکن ہمیں کہیں محضی وکالت یا وکیلیوں کا وجود نہیں ملتا۔

— ماعز بن مالک اسلامی کا قصہ جو نعیم بن ہزار کی زبر پرورش ایک تیم تھے ہے
— قبیلہ جہیزیہ کی حاملہ عورت کا واقعہ جس نے حضور صلی اللہ علیہ وسلم سے کہا
”یا رہ سول آئندہ اکیا آپ مجھے بھی اسی طرح لوٹانا چاہتے ہیں جیسے ماعز کو وہ اپنے
کردیا تھا، بخدا میرے پیٹ میں — زنا کا — حمل موجود ہے۔“

— مشہور واقعہ حصیف (مردوار) جب اُس سے زنا کا ارتکاب ہوا تو نبی کریم
صلی اللہ علیہ وسلم نے حضرت افسیں اسلامی کو یہ ہدایت دے کہ عورت کی طرف بھیجا
کہ اگر وہ اعتراف کر لے تو اس کو ”رحم“ سنگسار کرنے کی سزا دینا۔

ان مقدمات پر غور کرنے کے بعد ہم کہہ سکتے ہیں کہ عورت اپنی کمزوری اور حیاد و
پردہ دار می نیزا پنے مقدمہ کی خود پیر و بی کرنے سے بجز و معذوری کی بناء پر کسی کو اپنا
وکیل بنانے کا معقول جواز رکھتی تھی۔ اور وہ تیم و بے سہارا بچہ جو باپ کے سائیہ عطا
سے محروم تھا، اس بات کا سب سے زیادہ مستحق تھا کہ اس کے سامنہ ہمدد دی و شفقت
اور احسان کا معاملہ کیا جائے۔ اس کے سامنہ اس سے بڑی او شفقت کیا ہو سکتی تھی
کہ ایک ایسے مقدمہ میں اس کی مدافعت و وکالت کا انتظام کیا جائے جو اس کے لیے
جان لیو اثابت ہوا۔

اگر حد زنا کے ملزم کی جاتب سے وکالت کی گنجائش اسلامی قانون میں موجود ہوتی
تو حضور اکرم اس مقدمہ میں عورت کے اعز ای خاندان کے لوگوں میں سے کسی کو اس

کی طرف سے وکیل بننے کی ہدایت فرماتے۔ اس لیے کہ اسلام ابیسے امور میں پردہ پوشی اور اخفار کی نزغیب دیتا ہے۔ ابیسے میں ایک خاتون اس بات کی سب سے زیادہ ضرورت مند مختی کہ کوئی اس کا وکیل بن کر اس کی طرف سے دفاع کرے۔ لیکن ہم دیکھتے ہیں کہ کتب احادیث میں اس آدمی کا قصہ نقل ہوا ہے جس نے ارتکابِ زنا کے بعد حضور صلی اللہ علیہ وسلم کی عدالت میں اعتراض کرتے وقت (فریقِ ثانی) عورت کا نام لیا تو آپ نے کسی کو بمحض تحقیق کر والی، اُس نے اعتراضِ جرم سے انکار کر دیا تو آنحضرتؐ نے اقبال کرنے والے پر حدد جاری کی اور عورت کو چھوڑ دیا۔

حضرت سہل بن سعد فرماتے ہیں کہ ایک شخص نے حضور کے پاس آگر اعتراض کیا کہ اس نے ایک عورت (جس کا اس نے نام لیا) کے سامنہ زنا کیا ہے تو آپ نے عورت سے اس بارے میں معلوم کروایا۔ جب اُس نے صاف انکار کر دیا تو آپ نے اقرار کرنے والے کو کوڑوں کی سزا دینے کا حکم دیا۔ اور جس عورت کا اس نے نام لیا اُس کو چھوڑ دیا گیا۔

اسی طرح آپؐ نے اس عورت کی طرف جس کے سامنہ ایک گھر میں کام کرنے والے مزدور نے زنا کیا تھا اور اس کو ردوانہ کیا اور اس عورت کے خاوند کو توجہ میں نہ لائے جما پنی سُرّت کی پردہ پوشی، خاندان کو بکھرنے سے بچانے اور ازدواجی زندگی کی بقا کی خاطر اس کی طرف سے وکالت کا حق دار بنتا تھا۔

ان مقدمات کی روادوں سے یہ بھی معلوم ہوا کہ اقبال کرنے والے نے اگر فرقہ ثانی کا نام لیا تو آپؐ نے اس سے تحقیق کی۔ اور اگر اعتراض کرنے والے نے کسی کا نام نہیں لیا تو آپؐ نے صرف اعتراض کرنے والے پر حدد جاری فرمائی اور مزید کھوچ کر بد میں پڑنے سے احتیاب کیا۔ قبیلہ جہیشہ کی عورت کا واقعہ اس کی واضح دلیل ہے۔ نیز حضرت سہل بن حنیف بعض الصارمی صحابہؓ سے روایت کرتے ہیں کہ اُن کا

ایک آدمی ہوا اور سخت کمزور ہو گیا۔ دیکھنے سے ہڈیوں کا ڈھانچہ معلوم ہوتا تھا۔ اس کے پاس کسی کی لزومی گئی، تو وہ اس کے ساتھ نہ ناکار تکاب کر بیٹھا۔ جب اس کے قبیلہ سے کچھ لوگ اُس کی عبادت کرنے آئے تو وہ ندامت کے مارے ان کو بتانے لگا کہ میرے معاملہ میں رسول اکرم صلی اللہ علیہ وسلم سے پوچھتا۔ حضور نے حکم دیا کہ ایک سوت خون والی جھاڑن لئے کہا اس کو ایک ہی ضرب مار دی جائے۔ کہا جاتا ہے کہ یہ پوچھنے والے اس کے وکیل ہی تو تھے۔ "حسیف" کے والد بھی اس کی طرف سے اقرار میں وکیل تھے۔ اسی لیے وعولیٰ کا انکار کرنے میں بھی وکالت درست ہو گی۔ کیونکہ اقرار اور انکار دونوں دعویٰ کا حصہ ہیں۔

لیکن بنظر تابل دیکھنے سے معلوم ہو گا کہ یہ لوگ اعتراضِ جرم کرنے والوں کی طرف سے وکیل نہیں، بلکہ پیغام بر تھے۔ جو آپ صلی اللہ علیہ وسلم سے شرعاً حکم معلوم کرنے آئے تھے، جسے نافذ کرنا بھی ان کے ذمہ تھا۔

اسی طرح ہم دیکھتے ہیں کہ واقعہ عسیف میں عورت کے شوہر نے اس کا دفاع تھیں کیا۔ اسی طرح قبیلہ مجهدینہ کی حاملہ عورت کے متعلق بات جب اس کے اقرار کے بعد مشہور ہو گئی تو کسی نے اس کی پردہ پوشی اور ما اہمیت کی کوشش نہیں کی۔ حالانکہ دونوں مقدموں میں بظاہر وکالت و دفاع کی سخت ضرورت محتی اور رحمت و شفقت کا تقاضا تھی۔

(باتی)